

Fegin um at byggja brýr til Gazprom

SAMSTARV Eg eri glaður um at kunna fáa Føroyum samband høgt uppi í Gazprom skipanini sigur Dongstjóri.

Jan Müller

Herfyri vitjaði Johan Dahl, landsstýrismaður í oljumálum russiska gassfelagið Gazprom. Í tí sambandi fekk hann eina hjálpanði hond frá DONG, sum hevur tætt samstarv við russiska felagið. Vit spurdu Søren Gath Hansen, hvat hann heldur føroyingar kunnu fáa burtur úr einum samarbeiði við Gazprom.

– Tað er heimsins størsta gassfelag og hevur nógva framkomna teknologi. Eg kenni ikki ætlaninar hjá Gazprom, men tað er væl møguligt, at teir kunnu hugsa sær at vera við til at

kanna møguleikar fyri at kunna framleiða á føroyska landgrunninum. So eg gangi út frá, at Johan Dahl roynir at finna íleggjarar til Føroyaøkið, og tá er tað so ein av møguleikunum at fara til Ruslands. Søren Gath Hansen visir á, at tað er eingin ivi um, at Gazprom fer í mong ár at hava ávirkan á europeisku orkustøðuna, so hann er glaður um at kunna fáa Føroyum samband høgt uppi í Gazprom skipanini.

Vandar!

– Men tað eru so eisini tey, sum halda, at man skal vera sera varin við at samstarva við eitt so stórt og ókent

felag sum Gazprom, sum verður mettt sum ein statur í statinm. Sær tú nakrar vandar fyri Føroyar at taka upp samstarv við Gazprom?

– Tær metingar hava vit jú sjálvir gjørt okkum, tí vit eru eitt lítið altjóða felag. Men allar okkara royndir við Gazprom hava verið, at teir hava virkað undir fult normalum handilsligum treytum. Vit hava eina avtalu um at vit býta um gass frá Ormen Lange við Stórabretland til Gazprom og teir levera so gass til okkum gjøgnum Europa. Tann vegin hava vit skapt góða javnvág í samstarvinum men hyggja vit eftir europeisku

samstarvspartanunum og kundum hjá Gazprom, so eru teir viðfarnir handilsliga rætt. Gazprom livir av at selja gass og tí uppføra teir seg heilt normalt.

Sørgen Gath Hansen heldur, at støðan til Gazprom sæð við føroyskum eygum eigur at vera tann sama sum til eitt hvørt annað stórt olju- og gassfelag. – Men man skal sjálvandi vera varugur við, at hvør partur røkir síni áhugamál, og tað ger føroyska samfelagið eisini, so um man bara heldur seg vaknan undir fundunum, trúgvi eg tað fer at ganga gott.

jan@sosialurin



Johan Dahl, landsstýrismaður hevur boðið sjóranum í Gazprom at vitja. Tað skilst at Jarðfeingi hevur gjørt frágreiðing um leitivirksemið og hvørjir møguleikar eru fyri samstarvi.

STARVSFÓLK

Bakkafrost søkir maskinmeistara

Søkt verður eftir maskinmeistara til Bakkafrost Harvest Klaksvík

Bakkafrost Harvest, Klaksvík, er eitt sera framkomið kryvjivirki, ið tekur ímóti umleið 18.000 til 20.000 tonsum av aldum laks um árið. Á virkinum arbeiða 30 til 35 fólk

Førleikar:

Tann, ið settur verður, skal hava viðkomandi royndir og útbúgving.

Arbeiðið:

Arbeiðsøkið er alt vanligt maskin- og umvælingararbeiði, herundir viðlíkahald, rakstur og stýring av eykalutagoymslu. Viðkomandi skal kunna arbeiða sjálvstøðugt undir virkiðsleiðarnum.

Løn og setanartreytir eru í samráð við leiðsluna.

Umsóknarfreistin er 31/07-2010

Fyrispurningar: Kári E. Jacobsen, tel 235011

Áhugað biðjast senda skrivliga umsókn saman við prógvi til:

P/f Bakkafrost Processing
Bakkavegur 9
Postboks 221
FO-625 Glyvrrar

ella við telduposti til
kaja@bakkafrost.com

Bakkafrost er størsta alifyritøka í Føroyum. Bakkafrost hevur ræði á allari virðisketuni frá smolti til liðugvøruframleiðslu. Bakkafrost framleiðir m.a. feskan laks til sushimarknaðin og lidnar porsjónsvørur til stórar handilsketur. Bakkafrost leggur dent á lívfrøðiliga trygd, dugnalig starvsfólk, lágstknaðarframleiðslu, virðisøking og vakstrarmøguleikar. Bakkafrost er skrásett á Oslo Børs. Umleið 450 starvsfólk starvast á Bakkafrost.

Bakkavegur 9 · PO Box 221 · FO-625 Glyvrrar · Tel +298 40 50 00 · Fax +298 40 50 09 · www.bakkafrost.com


ESTABLISHED 1968